# صوبہ خیبر پختو نخواہ کے علماء کی فقہی خدمات ایک جائزہ

"Fiqhi" Contributions of the Ulama of Khyber Pakhtunkhwa Ananalytical Study

ڈاکٹرراشدہ پروین\* پروفیسر ڈاکٹر محمد امین\*\*

#### Abstract

"Figh" or "Al-Figh" is one of the most important fields of Islamic Religious Sciences. It deals with the nature and rulings of the practices usually observed by the Muslims in their daily lives regarding being lawful or otherwise. In this field, the contributions of the religious scholars of the province of Khyberpakhtunkhwa are highly admirable. Being a gate-way for the Sub-Continent including China, the scholastic pursuits progressing in Syria, Iraq and subsequently in Asia Minor, particularly impressed/influenced the Fighi developments of this region (Khyberpakhtunkhwa). The reason for the said influence on this specific area (region) has also been elaborated in this article. An massive creative work along with original research studies were carried out by the inhabitant scholars of the Sub-Continent in general and that of the Khyberpakhtunkhwa Province, in particular since long duly producing remarkable books in this field. There is another specific characteristic of the people of this region: that the majority of them are the followers of "Figh-e-Hanfi"

In this article, only as a sample, an analytical review of the books of "Ulema" hailing from this region (like Syed Amin –al-Haque", Maulana Shaista Gul", "Maulana Hamd-Allah-Jan" and "Sheikh-Al-Quran, Maulana Muhammad Tahir") has been presented to prove the above-cited hypothesis. In addition to that all of the above details and some more have been elaborated along with special focus on the creative works of the Religious Scholars of this region. Most of the research works- (other than those mentioned in this article) are published in the forms of presentable books. This will prove helpful for the young researchers in future.

\*اسسٹنٹ پروفیسر،وومن یونیورسٹی مر دان، پاکستان \*\*وزنٹنگ پروفیسر،وومن یونیورسٹی مر دان، پاکستان **Key Words:** Fiqh Hanfi, Islamic Religious Sciences, Khyber Pakhtunkhwa, Scholastic pursuits

عنوان بالا پر تفصیلی بحث شروع کرنے سے قبل ضروری معلوم ہو تاہے کہ " فقہ" یا فقہ "حنیٰ" (جواس خطہ کا اکثریتی مذہب یعنی مسلک ہے) کا تعارف اور اس کی قبولیت عام کے بارے میں چند ضروری نکات برروشنی ڈالی جائے تا کہ موضوع کو سمجھنے میں آسانی ہو۔

علوم اسلامیہ کے ذیل میں سب سے زیادہ اگر کوئی صنف (علوم کی کوئی قشم) بہت زیادہ زیر بحث رہی ہے تو وہ" فقہ" یا" علم فقہ" ہے۔ لیکن جس نکتہ پر زیادہ مواد دستیاب نہیں وہ ہے" خیبر پختو نخواہ کے علاء کی فقہی خدمات"۔ بیہ نکتہ بے حد توجہ طلب ہے کہ علاء ماور آءالنہر کے بعد اگر فقہ کے میدان میں کسی خاص خطہ کے علاء نے خدمات انجام دی ہیں توبلا شبہ وہ بر صغیر پاک وہند (بشمول چین) کے علاء یاد کئے جاتے ہیں جن میں خیبر پختو نخواہ کا علاقہ ابتداء ہی سے شامل رہا ہے۔ اس خطہ کے باسیوں کا دینی علوم خصوصا فقہی علوم سے بہت گہرا تعلق رہا ہے۔ فقہ حنفی کی قبولیت بھی اس علاقے میں بہت پہلے ہوئی۔" حنفی مذہب کو فہ میں پیدا ہوا۔ امام ابو حنیفہ کی وفات کے بعد علاء نے بغداد میں اس کو پڑھا پڑھا یا۔ جب اس کی عام اشاعت ہوئی اور اکثر اسلامی ممالک میں بھیل گیا۔ مصروشام 'بلادروم و عراق اور ماوار آءالنہر تک و سیع ہو گیا۔" ا

فقہ حنفی کے پیرو کاروں اور ماننے والوں میں جن جن علاقوں کے لوگ شامل ہوتے رہے وہ اکثریا تواس کی خوبیوں سے متاثر ہوتے تھے یا بعض خلفاء و سلاطین کے اثر ور سوخ کے زیر اثر اس کے حلقہ میں داخل ہوتے رہے:

" فقہ حنیٰ کا فروغ بنیا دی طور پر اس کے اندر موجو دخصوصیات کی وجہ سے ہواہے۔ ابتداء میں فقہ حنیٰ کا فروغ بنیا دی طور پر اس کے اندر موجو دخصوصیات کی وجہ سے مواقب "مصر" عرب" اندلس اور افریقہ کے بہت سے علاقوں میں پھیلا مگر کہیں اسے مزاحمت کا سامنا بھی کرنا پڑا اور کہیں سلاطین کی پیند ونا پیند کا شکار بھی ہوااس لئے خاص خاص علاقوں میں اسے فروغ حاصل ہوا۔"<sup>2</sup>

بر صغیریاک وہند میں فقہ حنفی کی آمدشنخ ابوز هر ہنے یوں بیان کی ہے:

" حنفی مذہب کو فیہ میں پیداہوا۔امام ابو صنیفیہ کی و فات کے بعد علماء نے بغداد میں اس کو پڑھا پڑھا یا۔ جب اس کی عام اشاعت ہوئی اور اکثر اسلامی ممالک میں پھیل گیا۔ مصروشام 'بلادروم و عراق اور ماورآءالنہر تک وسیع ہو گیا۔۔۔۔ پھر عربی ممالک کی حدود سے نکل کر سر زمین ہند و چین میں پہنچ گیا جہاں کو ئی مذہب اس کا مز اہم نہ ہو سکااور ان ممالک کے دور افتادہ گوشوں میں اب تک ا یک منفر د مذہب کی حیثیت سے زندہ ہے۔ ہند و چین کے مسلمان اب تک عبادات اور اپنی خانگی زندگی سے متعلقہ معاملات میں حنفی مذہب کے راج اصولوں پر عمل کرتے ہیں۔ "3 تاریخ فقہ پر نظر دوڑاتے ہوئے ہیہ محسوس ہو تاہے کہ فقہ حنفی کی اشاعت وترو تیج کے کئی اساب تھے جن میں سے اس کی اپنی خصوصات، سلاطین کا اثر ورسوخ مختصر ا ذکر ہو چکے جبکہ کئی اور ہا تیں بھی تھیں۔ کہاجا تاہے کہ اس میں قاضیوں کی تعیناتی وغیر ہ جیسے اساب کا بھی ذکر آتا ہے۔ تو جہاں تک اس مسلک کے قاضیوں کی تعیناتی کی وجہ سے ہونے والے فروغ واستحکام کی بات کا تعلق ہے اس کا ذکر شیخ ابوز ھر ہ نے یوں کیاہے:"جب امام ابو حنیفہ کے اولین شاگر د امام ابو یو سف ہارون الرشید کے عہد خلافت میں منصب قضایر فائز ہوئے تو حنفی مذہب نے سر کاری حیثیت حاصل کر لی جس سے اس کی نشرو اشاعت میں بڑی تر قی ہو گی۔ 170ھ کے بعد جب امام ابویو سف قاضی القصناة بنائے گئے تو خلافت عباسیہ کے تمام قاضی آپ اُکے تابع فرمان ہوئے۔سب قاضی آی آ کے تھم سے تعینات کیے جاتے۔ اقصائے مشرق سے لے کر شالی افریقہ تک تمام بلاد اسلامیہ میں جو قاضی مقرر کیے جاتے وہ آپ کے انتخاب کر دہ ہوتے تھے اور ظاہر ہے کہ آپ ؓ نہی لو گوں کو قاضی بنانا پیند کرتے جو طریق اجتہاد وفتوی میں ان کے ہمنواہوتے اور ان کا طریق استناط وہی تھاجو امام ابو حنیفہ گاتھا۔ اس کا نتیجہ یہ ہوا کہ فقہائے عراق کے افکار و آراء ہلاد اسلامیہ کے عوام میں پھیل گئے۔البتہ اندلس میں مالکی مذہب اسی طرح حکومت کے زیر ساہیہ يهيلا پهولا جيسے عراق ميں حنفي مذہب۔ چنانچہ امام ابن حزم ٌ فرماتے ہيں: منهبان انتشر افي بدء امر هما بالرياسة الحنفية بالمشرق والمالكية بالاندلس $^{4}$ 

" دو مذہب اپنے ابتد ائی دور میں حکومت کے سامیہ میں پلے بڑھے۔ مشرق میں حنفی مذہب اور اندلس میں مالکی مذہب"

ا کثر ذہنوں میں بیہ سوال اٹھتار ہا کہ بیہ کیسے ممکن ہواہو گا؟اس سوال کا جواب دوسری طرح جناب حبیب الرحمن شیر وانی صاحب نے یوں دیاہے:

" ایک غلط فہمی کا ازالہ ضروری ہے۔ عام طور پر مذہب خفی اور مذہب ما کئی کی امیابی کا سہر اامام ابو یو سف آور امام یکی آبن یکی المصمودی ؓ کے سر باندھا جاتا ہے کہ ان کا وجود نہ ہوتا تو شیوع حاصل نہ ہوتا ہے سے حکے ہیں دونوں امام ان دونوں مذہبوں کے شیوع ورواج کا زبر دست ذریعہ عاصل نہ ہوتا ہے صحیح نہیں کہ ان کے شیوع اور تروت کی علت تا مہ وہ دونوں ہیں۔ اس پر غور کر ناچا ہے کہ تعلیم سے شاگر دپیدا ہوتے ہیں۔ تصانیف پید اہوتی ہیں نہ بیہ کہ استاد کی تعلیم کی خوبی شاگر دپیدا ہوتے ہیں۔ تصانیف پید اہوتی ہیں نہ بیہ کہ استاد کی تعلیم کی خوبی شاگر دپیدا ہوتے ہیں۔ تصانیف پید اہوتی ہیں نہ بیہ کہ استاد کی تعلیم کی خوبی شاگر دپیدا کر تا ہے شخصی کو ششوں سے فروغ ورواج تعلیم ضرور ہوتا ہے مگر عالمگیر غلبہ و ظہور جو صدیوں تک تائم وباقی رہے وہ خود اس تعلیم کی اندرونی قوت واثر ہی سے ہو سکتا ہے۔ بالآخر کا مل شاگر دوں کا وجود بھی تو قوت وخوبی تعلیم کا منت کش ہے۔ امام ابویو سف آور امام یحلی بھی مذہب

البتہ مولاناصاحب اس حقیقت سے انکار نہیں کرتے کہ امام ابویوسف ؓ کے قاضی مقرر ہونے اور سلاطین آل سلجوق' آل عثان' عالمگیری ہندوستان جو سب کے سب حنفی تھے۔ کی سرپرستی حاصل ہونے سے فقہ حنفی کو فروغ یانے میں مدد ملی۔ فرماتے ہیں کہ:

" ہارون الرشید کی خلافت کے شایان شان قاضی القضاۃ اول امام ابویو سف ہی تظہرے خلافت عباسیہ کے بعد جتنی الیی قوتیں برسر پیکار آئیں جن کی قوت اور غلبہ کو بین الا قوامی اور بین المالک مرتبہ حاصل ہوا۔ وہ قریباسب کے سب حنفی تھیں۔ مثلا آل سلحوق "آل عثان "عالمگیری ہندوستان بجائے خود ایک بر آعظم تھا۔ یادتازہ کروحافظ ابن قیم ؓ کے اس بیان کی کہ مسروق گا قول ہے کہ حضرت ابن مسعود گاعلم وہ خلیج ہے کہ اگر اس پرروئے زمین کے تشنہ کام وارد ہو جا

نیں تو سیر اب ہو سکیں۔ ملاو اس کے ساتھ حضرت مجد د الف ثانی کا کشف کہ نظر کشفی میں دوسرے مذہب حنی بشکل دریائے ذخار دوسرے مذہب حقی شکل میں مکشف ہوتے ہیں۔ مذہب حنی بشکل دریائے ذخار جوعرش سے گزر رہاہے دوسرے مذاہب حقد عموما یا ملک سے مخصوص رہے یا نسل سے۔ بین الله قوامی مرتبہ کمتریا سکے۔ "6

جیسا کہ سطور بالا میں ذکر کیا ہے. یہ بات واضح ہو گئی کہ یہاں تک اس کے پہنچنے کے کئی ایک اسبب سے لیکن ایک اور سبب بھی تھا جس کا ذکر بعض محققین نے بھر احت کیا ہے اور اس بات کی وضاحت بھی کی ہے کہ اس فقہ کو اس خطہ (خیبر پختو نخواہ) میں جو غلبہ ملااسکی کئی وجوہات کے ساتھ ایک وجہ یہ بھی تھی کہ:

" پشوزبان میں فقہ کے موضوع پر جو کتابیں موجو دہیں وہ تقریباسب حنی فقہ سے تعلق رکھتی ہیں اس کی وجہ غالبا ہے ہے کہ دور عباسیہ میں اسلامی سلطنت کی حدود مکران ابلو چستان اور افغانستان تک پہنچ گئی تھیں اور ہارون الرشید کے عہد میں امام ابو حنیفہ ؓ کے شاگر درشید امام ابو حنیفہ ؓ کے شاگر درشید امام ابو یوسف ؓ کے ذریعہ فقہ حنفی کو ریاست کے قانون کی حیثیت سے نا فذ کیا گیا تھا اس لئے سر یوسف ؓ کے ذریعہ فقہ حنفی کو ریاست کے پشتون بالعموم حنفی فقہ پر عمل پیرارہ اور غالباامام ابو حنیفہ ؓ اپنے دادازوطہ کے ابو حنیفہ ؓ سے نسلی { اس خطہ کے لوگوں میں بیہ تاثر عام ہے کہ امام ابو حنیفہ ؓ اپنے دادازوطہ کے واسطے سے (یعنی تیسری پشت میں پھان یا افغان شے) اور اعتقادی روابط کی وجہ سے عباسی عہد گرر حانے کے بعد بھی یہاں حنفی فقہ رائج رہا۔ } "

اس سے ثابت ہو تاہے کہ فقہ حنفی کی خدمت پوری دنیا کے ساتھ ساتھ تھی، خیبر پختو نخواہ کے میدانوں، کو ہتانوں،ریگزاروںاور سر سبز و شاداب کوہساروں میں بھی ہوتی رہی ہے۔جواب تک جاری ہے۔

زیر نظر آرٹیکل میں یہ کوشش کی گئی ہے کہ اس صوبہ کے ایسے علماء کی خدمات پرروشنی ڈالی جائے جن کا ذکر دیگر کتب میں کرت ارنہیں آتا ہے اور بقول کسی «مشتی نمونہ از خروارے " تحقیق کے میدان کے شہسواروں کے لئے ایک دلچیپ موضوع سامنے لے ائیں تاکہ وہ ان کے بارے میں اور ان کی تخلیقات کے بارے میں مزید تحقیقات کریں۔ جن کے اساء گرامی ہیں: حضرت مولانا

سید امین الحق، حضرت مولانا ثنائسته گل المعروف "مته ملاصاحب", حضرت مولاناحمد الله جان (ڈاگئی مولوی صاحب) اور شیخ القر آن مولانا محمد طاہر پہنچ پیری صاحب۔

حضرت مولاناسيدامين الحق صاحب

ویسے مولاناسید امین الحق صاحب تومر دان ضلع کے ایک مشہور و معروف قصبہ طوروسے تعلق رکھتے سے۔ شے۔ مگر اپنی علمی عظمت شان کی وجہ سے پورے صوبہ نہ بلکہ سارے ملک میں متاز نظر آتے تھے۔ ولا دت اور خاند انی سلسلہ:

مولاناسید امین الحق 1907 ء میں طور وضلع مر دان میں مولانا محمد اسحاق ُ صاحب کے گھر میں پیدا ہوئے۔ حضرت سید مولانانور محمد صاحب غازی المعروف اخون یونس صاحب کی وساطت سے آپ کا سلسلہ نسب حضرت شیخ عبد القادر جیلائی ؓ سے جاملتا ہے۔ 8

تعلیم وتربیت:

سید امیر شاہ صاحب کے بیان کے مطابق:

" آپ بہت ہی ابتدائی ایام زندگی ہی سے طلب علم میں مصروف ہو گئے اور گیارہ برس کی عمر میں اپنے چچامولانا عبدالجلیل صاحب سے قرآن پاک حفظ کیا۔ ابتدائی اور متوسط در جہ کی کتابیں مولانا محمد اساعیل صاحب اور مولانا عبد الجلیل صاحب سے پڑھیں۔ 1336ھ میں دار لعلوم دیو بند جاکر اعلیٰ تعلیم کے حصول کے لئے داخلہ لیا جہاں مولانا محمد انور شاہ کشمیری سے 1340ھ میں دورہ حدیث پڑھااور زیادہ تروقت انہی کی صحبت میں گزار۔ 9

فراغت کے بعد آپ نے تدریس و تصنیف و تالیف کا عمل نثر وع کیا تھااور درج ذیل مایہ ناز کتب تصنیف کیں:

1- اسلام اور قربانی

2- السهم الحديد في نحر العنيد: بي فرقه غير مقلدين كى ايك كتاب "نتا عج التقليد"كا جواب هـ-

3\_بائبل اور قر آن: مشهور عیسائی مبلغ ایس-ایم-پال کے رسالہ" ہمارا قر آن "کے جواب میں-

4۔ بصائر السنة: (حصہ اول ودوم) مشہور منکر حدیث غلام احمد پر ویز کے لٹریچر کے جواب میں۔

5- تنبيه الاغبياء في حياة الانبياء: غير مقلدين كعقيره كرديس-

6- تن كرة الرسول: (سيرت مطهره يرسير حاصل بحث ہے)-

7۔ زمینداری کاشرعی نظام: (بیہ مالک و مز ارع کے در میان پیش آمدہ مسائل و تنازعات کا معتدلانہ انداز میں تصفیہ ہے)

8۔ عجاله نافعه: تنقیص رسول مَنْاتَّتِيْمٌ میں زور لگانے والوں کے جواب میں۔

حقیقت بیہ ہے کہ آپ ؓ نے فقہ حنفی کی بڑی خدمت انجام دی ہے۔ اب وقت کا تقاضا ہے کہ صوبہ خیبر پختو نخواہ کے ریسر چ سکالر بالعموم اور ضلع مر دان کی یونیور سٹیوں کے محققین بالخصوص ان کتب پر مزید شخقیق کریں۔

حضرت مولاناشائسته گل صاحب المعروف" مته ملاصاحب"

تاریخ پیدائش و تعلیم وتربیت:

"مفتی اعظم سرحد حضرت مولانا شائسته گل المعروف مته مولانا محمد علی بن ملک العلمآء عمر دراز 1303هـ مفتی اعظم سرحد حضرت مولانا شائسته گل المعروف مته مولانا محمد الله علمی خاندان سے تعلق رکھتے تھے۔ آپ کے والد ماجد اور جد امجد صوبہ سرحد کے ممتاز علماء میں سے تھے اور خود آپ علمی تفوق و تفصل کی بناء پر "شیخ العلمآء" اور "مفتی اعظم سرحد" کے القابات سے ملقب شھے۔ "ال

اس طرح ایک علمی خاندان کے چیثم و چراغ ہونے کی وجہ سے بہت ہی بچین میں ابتدائی کتب این والد صاحب مولانا محمد علی (متوفی 1343ھ) سے پڑھیں بعض دیگر کتب پڑھنے کے لئے دیگر علاقوں کا سفر کیا"۔۔۔ ضلع سوات کے ایک گاوں ایلی ﴿﴿﴿ یَ کَ ایک مشہور نحوی عالم المحروف" ایلی مولاناصاحب" سے نحو پڑھی" 11 مولاناصد بق بز اروی کے بیان کے مطابق:

" لا لہ کلا مولانا صاحب" سے صرف پڑھی حضرت قاضی صاحب بڑھنی سے معقول و منقول کی کتابیں پڑھیں۔ ڈاگئی یار حسین کے مولانا صاحب سے تفسیر اور حدیث کا درس لیا اور سند فراغ مولانا عبد العلی دہلوی سے حاصل کی۔ جون پور کے دارالعلوم حنفیہ میں مولانا حامد علی سے بھی دورہ حدیث کی پیکیل کرکے سند فراغ حاصل کی۔ آپ نے تجوید و قرآت مولانا قاری عبدالسلام بن قاری عبدالسلام بن قاری عبد الرحمن پانی پتی سے پڑھی اور اس طرح تقریبا تیس برس کی عمر میں تمام مروجہ علوم عقلیہ و نقلیہ میں مہارت تامہ حاصل کی "12

#### تدريسي اور تصنيفي خدمات:

پیمیل علوم کے بعد آپ نے اپنے گاؤں" لنڈے شاہ متہ "میں ایک دینی درس گاہ بنام" دارالعلوم حفیہ سنیہ "قائم کر کے اس میں تدریس کا عمل وفات ہونے سے قبل تک جاری رکھا۔ (چونکہ راقم اسی گاؤں کے قریب ہی ایک گاؤں کا باشندہ ہے اور حضرت مولاناسے زندگی بھر شناسائی رہی اس لئے سارے احوال کا علم رکھتا ہے)۔ آپ کی خدمات میں سے زیادہ قابل ذکر ہے آپ کی تصنیفات ہیں جو درج ذیل ہیں:

- 1۔ مضامین قرآن: جس میں قرآن پاک کے مضامین متعین کرکے مضمون سے متعلق آیات ترتیب دی گئیں۔
- 2۔ مطالب القرآن: جس میں ہر ایک لفظ یااسم کا پورا پورامطلب بیان کیا گیاہے ان کے حوالہ حات لکھے گئے ہیں "۔
  - 3۔ قرآت القرآن: جس میں فن قرآت سے متعلق بحث کی گئی ہے۔
- 4- حاشیه مدارك التنزیل: یه تفسیر مدارک پر عربی شرح ہے۔ انتہا کی جامع اور مدلل ہے۔ اور علوم عقلیہ کی حامل ہے۔
  - 5۔ علثہ: جلالین: مشہور تفسیر جلالین پر حاشیہ ہے۔
  - 6۔ مرادی شرح زرادی: مشہور کتاب" زرادی "پر عربی میں شرح ہے

7۔ شرح جزری: جزری کی شرح اردومیں لکھی ہے

8- الاستفتآءات الميراث: جس مين علم ميراث كے بارے ميں مسائل بين

9- هجموعة الفتاوى: جس مين سينكرون فقهي مسائل شامل كئے گئے ہيں

10 - تفسير قرآن مجيد: قرآن مجيد كاترجمه اور فوائد اردوزبان ميں ہے۔13

حضرت مولاناصاحب کی اولا دمیں سے اکثر صاحبان جبہ و دستار ہیں اور مختلف مدارس وغیرہ میں درس و تغیرہ میں درس و تدریس کے عمل میں مصروف ہیں۔ سب سے بڑے دو بیٹے تو و فات پانچکے ہیں تاہم ان کی اولا دجو علماء ہیں دین کی خدمت کررہے ہیں۔

اولاد کی تفصیل یوں ہے کہ "آپ کے چار صاحبزاد ہے ہیں جو اپنے والد صاحب کے صحیح جانشین ہیں" (راقم)ان کی تفصیل ہی ہے کہ: ایک ہیں حضرت مولانا عبدالمنان، دوسرے حضرت مولانا عبدالمنان، دوسرے حضرت مولانا عبدالسجان جو اب اس دنیا میں نہیں ہیں اور دو دوسرے لیعنی مولانا عبدالدیان اور مولانا فضل سجان جو دینی علوم کی خدمت میں مصروف ہیں۔ حیات ہیں۔

آخر کار آپ (حضرت مولاناصاحب شائسته گل) 15 رمضان 1401ھ /7 جولائی 1981ع کوو فات یا گئے (راقم)۔

حضرت مولاناحمر الله صاحب ڈاگئی (صوابی)

### ولا دت اور تعليم وتربيت:

حضرت مولانا کے اپنے بیان کے مطابق آپ 1912ء کو ڈاگئی یار حسین ضلع صوابی میں پیدا ہوئے۔ آپ نے ابتدائی تعلیم قاضی امان اللہ ڈاگئی اور صاحب حق صاحب زروبی سے حاصل کی۔ اس کے بعد فنون کی کتا بیں مختلف علاقوں کے علاء سے پڑھ کر اعلی تعلیم کے لئے ہندوستان تشریف لے گئے، جہال آپ نے مدرسہ مظاہر العلوم سہار نپور میں داخلہ لیا۔ اس زمانے میں شیخ الحدیث مولانا محد ذکریا صاحب اسی مدرسہ میں علم حدیث کے استاد تھے۔ چنانچہ آپ نے ان

سمیت دوسرے علاء کرام سے استفادہ کیا۔ مظاہر العلوم تین برس قیام کر کے پھیل علم کے بعد سند فراغت حاصل کی"۔ 14

تدريسي وتصنيفي خدمات:

آپ 1947ء میں واپس اپنے وطن آئے اور اپنے گاؤں ڈاگئی میں تدریس فقہ اور افتاء کے امور سر انجام دینے شروع کر دیے '۔ آپ نے ''دارالعلوم مظہر العلوم ''کے نام سے ایک مدرسہ قائم کیا، جس میں درس نظامی کا مکمل نصاب پڑھایا جاتا ہے آپ اسی مدرسہ کے صدر مدرس اور مہتم بھی ہیں۔ ہر سال یہاں سے 40۔ 50 طلبہ سند فراغت حاصل کرتے ہیں۔ سینکڑون طلبہ نے آپ سے علمی استفادہ کیا۔ باوجود تدریبی مشاغل کے آپ کاسلسلہ تصنیف و تالیف بھی جاری ہے۔ اس وقت آپ کی دو کتابیں بنام ''البصائر لہنکری التوسل باھل المقابر "اور ''السیف المنیر'' حجیب چکی ہیں ''(راقم)

آپ کی یہ دونوں کتابیں نہایت ہی اعلی پائے کی ہیں خصوصا" البصائر لمنکری التوسل با هل المقابر "کی محقیات دیکھنے کی قابل ہیں اس کا مخضر تعارف کیا جارہاہے تا کہ محققین کے لئے اس میں موجود نکات تک رسائی آسان ہو جائے۔

راقم کے سامنے فذکورہ کتاب پڑی ہے یہ ایک مناسب ضخامت کی کتاب ہے۔ کتاب کے عنوان ایعنی نام کا معنی ہے " اہل قبور کے ذریعہ توسل (کی قبولیت) کے منکروں کے لئے بصیرت کی باتیں۔ "اس کتاب کے مندرجات کا احاطہ خطبۃ الکتاب جس میں سبب تالیف کا بھی بیان ہے اور جس میں کہ نو نکات ہیں) چار تفصیلی مقاصد بحث اور ایک خاتمہ (جس میں چہار مباحث ہیں) میں کیا گیا ہے۔ کتاب کے کل صفحات 172 ہیں اور سائز 24×21 سم ہے۔ نیز کتاب کے ساتھ مصطفی ابو یوسف الحمامی کارسالہ " فوث العباد " بھی ضم کیا گیا ہے۔ جس سے غالبامؤلف کا مقصد حوالہ کی فراہمی میں آسانی ہے۔ سن تالیف 1385 ھاور ناشر " المکتبۃ الرحیمیۃ پثاور "ہے۔ آپ خطبہ کتاب میں فرماتے ہیں کہ چونکہ دین میں بعض " تشد د "کرنے والے لوگوں نے توسل بذوات فاضلہ اور " سماع الموتی" جیسے مسائل میں خلاف ادب با تیں کی ہیں اور بعض نے ایک

کتاب موسوم به "البصائر للمتوسلیں بالمقابر" بھی لکھی جسسے میری غیرت دینی حرکت میں آئی اور پھر مولانا محمد گل رحیم الاساری جیسے پر خلوص بھائیوں نے بھی اس کے جواب میں کچھ لکھنے کو کہااس لئے میں نے بیر (زیر نظر) کتاب تالیف کی "<sup>15</sup>

چونکہ کتاب راقم کے سامنے موجود ہے تو اس کے مندرجات پڑھتے ہوئے بہت اچھالگا کہ حضرت مولانانے اس سلسلہ میں جونو نکات پیش کئے ہیں وہ لفط بلفظ تو نہیں مگر اختصار کے ساتھ پیش کروں تا کہ مسئلہ سمجھ میں آجائے پھر بھی گذارش ہے کہ تحقیق کاروں کے لئے اس کتاب پر کوئی تیمرہ کرنے سے قبل وہ کتاب ضرور پڑھنی چاہئے جس کے رد میں یہ (زیر نظر) کتاب کھی گئی ہے اور اس کتاب کانام ہے" البصائر للمتوسلین باھل المقابر "جس کے مصنف مولانا محمد طاہر پنج پیری ہیں۔

مولانا حمد الله صاحب کے نو نکات کا مختصر خلاصہ یہ ہے کہ آپ کا پہلا نکتہ " حقیقت موت" کے بارے میں ہے۔ جب کہ دوسرا، تیسر ااور چو تھا بالتر تیب روح وبدن کے تعلق احیات بر زخ اور دنیوی زندگی اور بر زخی زندگی میں فرق کے بارے میں ہے۔ اس طرح پانچویں نکتے کا تعلق اس بیان سے ہے کہ موت صفت وجو دی ہے یاعد می ہے۔ جبکہ چھٹے ، ساتویں آ تھویں اور نویں نکتے بالتر تیب کرامت، کرامت بعد المات، غیر مقلد عالم کے قول کے دلیل ہونے یانہ ہونے اور کفر کے لزوم اور التزام کے بارے میں متعلقہ تفصیلات بیان کی گئی ہیں۔ 16

آگے چل کر آپ نے کتاب کے اندر چار اہم عنوانات کے ذیل میں چار بڑے ہی متنازع مسائل پر بحث کی ہے۔ ان میں سے ایک "ساع الموتی" کے اثبات کے بارے میں ہے۔ جب کہ دوسرا، تیسر ااور چو تھا بالتر تیب "توسل الی الله" "لیعنی انبیاء کرام 'اولیاء الله کرام اور ان کی شرافت و حرمت سے اپنی حاجت پوری کرانے کے لئے (تفضیل پکڑنا)، ساع موتی کے انکار والی بحث پر نقتر وجرح اور توسل سے انکار کرنے کے بارے میں بحث پر تنقید سے متعلق ہے }۔

اس کتاب میں جو خصوصی ابلاغی کتہ زیر بحث رہاہے وہ ایک خاص مسلک کی تر و بج کے لئے مساعی صرف کرنا ہے۔ اس لئے آپ نے آخر میں " تذنیب " کے نام سے ایک ذیلی سرخی لگا کر مختلف مسائل اور بعض ائمہ دین کے مسلکوں کے بارے میں طویل تحقیق بحث کی ہے۔
یہ مسائل ایسے ہیں جن پر ہر زمانہ میں تحقیق و بحث و شخیص ہوتی رہی ہے۔ اس کے چند ایک جہات یہاں پیش کرنے سے مقصود یہ ہے کہ علوم اسلامیہ پڑھنے پڑھانے والے اور اس مضمون میں تحقیق و تدقیق کرنے والے اس طرح کے موضوعات پر بھی نظر رکھیں تا کہ اصل حقیقت والے مور مسلم امہ کے در میان تمام قسم کے اختلافی مسائل کا حل نکال کر اس کو ایک اعتدال والے راستے پر ڈالا جائے۔

#### حضرت شيخ القرآن مولانا محمه طاهر صاحب

صوبہ خیبر پختو نخواہ کے وہ نامی گرامی علمآء جن کو دعوت وارشاد اور تصنیف و تالیف کے میدان میں ایک ممتاز مقام حاصل ہے ان میں سے ایک شیخ القر آن محمد طاہر پنجپیری صاحب بھی ہیں۔ جن کے حالات زندگی یہاں افادہ عام کے لئے پیش کئے جارہے ہیں۔

## پیدائش اور تعلیم وتربیت:

آپ موضع" بیخ پیر"تحصیل وضلع صوابی میں 15 رہیج الثانی 1332ھ (بمطابق 1914ء) بروز دوشنبہ پیدا ہوئے آپ کے والد صاحب نہایت ہی متقی اور عابد بزرگ تھے اور اس وقت کے ایک متوسط طبقہ کے زمیندار شار کئے جاتے تھے۔<sup>17</sup>

حضرت شیخ القران کے ایک شاگر در شید مولانا خان با دشاہ صاحب آپ ؒ کے آباؤ و اجداد کے با رے میں مزید وضاحت کرتے ہوئے رقم طراز ہیں کہ: موضع پنج پیرکی نصف بستی آنجناب کے داداصفو خان صاحب کے نام سے آباد تھی۔ اس لئے آپ ؒ کا خاندان اس علاقے میں "صفو خیل " کے نام سے مشہور ہے۔ 18

راقم کو آپ آگی تعلیم و تربیت اور بیمیل دروس کے بارے میں زیادہ تر معلومات حضرت مولانا کی اپنی ڈائری (قامی) سے دستیاب ہو چکے ہیں۔ اس ڈائری میں تحریر ہے کہ: مجھے پانچ ہرس کی عمر میں مقامی پر انمری سکول میں داخل کیا گیا۔ اور میں نے 1924ء میں چو تھی جماعت پاس کی جس میں مقامی پر انمری سکول میں داخل کیا گیا۔ اور میں نے 1924ء میں چو تھی جماعت پاس کی جس کے امتحان میں مجھے پہلی پو زیشن ملی۔ میری خداداد صلاحیتیوں کو دکھ کر میرے استاد محرم نے میرے والد صاحب کو مشورہ دیا کہ میں عصری تعلیم جاری رکھوں مگر والد صاحب کے مراسم و تعلقات چو نکہ علمآء کرام سے زیادہ گہرے تھے اور اس وقت سر حد (اب خیبر پختو نخواہ) کے علمآء نے انگریزی سرکاری سکولوں میں تعلیم چر لگادیا۔ اس کے بعد میں نے اپنے والد صاحب نے نہجھے سکول کی تعلیم سے ہٹا کر دینی تعلیم پر لگادیا۔ اس کے بعد میں نے اپنے والد صاحب کے زیر تربیت فنون کی ابتدائی کتابیں مثلا صرف وغو وغیرہ کی کتب پڑھیں۔ مزید ابتدائی کتب وفنون پڑھینے کے لئے میں کہر ضلع کیمبل پور چلا گیا جہاں میں نے مولانا احد الدین کے حلقہ درس میں شریک ہو کر ایک سال کے اندر اندر منطق، فلفہ اور عقائد کی کتب مکمل کیں۔ نیز حضرت مولانا حسین علی صاحب (اب شخ المشائخ امام المفسرین) سے شعبان ور مضان 1351ھ (1932ء) میں دورہ تفسیر مکمل کیا۔ <sup>19</sup>

جس کا نتیجہ یہ ہوا کہ آپ نے علم تفسیر میں نمایاں مقام حاصل کیا۔ اور تفسیر وعلم تفسیر کے شیدائی آپ کے حلقہ درس میں شرکت کرنااپنے لئے باعث عزت وافتخار سمجھتے تھے۔(راقم)

کہیں اور ذریعہ سے باوجود کوشش بسیار کے کوئی شواہد نہیں مل سکے کہ آپ نے دیوبند میں کب پڑھااور آیاوہاں سے پڑھ کر سند فراغ بھی حاصل کیا تھایا کہ نہیں؟۔البتہ آپ کی ڈائری (قلمی) میں ایک جگہ پریہ درج ہے کہ: میں اس کے بعد دیوبند گیا اور دار لعلوم دیو بند سے سند الفراغ حاصل کیا۔ میرے عظیم اسا تذہ میں حضرت مولانا حسین احمد مدنی جیسی عظیم ہستی بھی شامل ہے۔ 20

تدریسی خدمات:

دارالعلوم دیوبندسے فراغت کے بعد مولانا اعزاز علی صاحب نے آپ کو بحیثیت مدرس" منبع العلوم" گلاو تھی بلند شہر بھیجا۔ یہ مدرسہ دارالعلوم دیوبند کے زیر نگرانی چل رہا تھا۔ جس کے ناظم مولانا اعزاز علی صاحب تھے۔ 21

مولاناصاحب نے اپنی ذاتی ڈایری میں اس سفر کاواقعہ یوں بیان کیاہے:

" میں 30 شوال(1935ء) کو بذریعہ ٹرین مدرسہ منبع العلوم روانہ ہوااور مغرب کے بعد گلاو تھی کے سٹیشن پر پہنچا۔ میرے پاس اس وقت صرف دو جو ڑے کپڑے اور کچھ کتا ہیں تھیں جب سٹیشن پہ اتر اتو میرے ساتھ دو کابلی طالب علم بھی اترے۔اس کے پاس میرے نام دبلی کے ایک دوست نے خط بھی دیا تھا۔ (یعنی دونوں میں سے ایک کے پاس میرے ایک دوست کا دیا ہوا سفار شی خط بھی تھا۔ جس کانہ مجھے علم تھااور نہ ان کو یہ علم تھا کہ میں وہی شخص ہوں جس کے لئے وہ یہ خط لائے ہیں)جس میں انہوں نے مدرسہ منبع العلوم میں ان طالب علموں کے داخلہ دلوانے کی سفارش لکھی تھی۔ یہ طالب علم مجھے نہیں پہچانتے تھے۔ ہم رستہ چلنے لگے دوران گفتگو انہوں نے مجھ سے یو جھا کہ کہاں سے آئے ہواور کدھر جانے کاارادہ ہے؟ میں نے جواب دیا کہ دیوبند سے آیا ہوں اور مدرسہ گلاو تھی جانا ہے میری نوعمری کو دیکھ کر ایک دوسرے سے کہنے لگے کہ یہ پیچارہ دیو بند میں داخلہ نہ ملنے کی وجہ سے گلا و تھی جار ہاہے۔ان دونوں طالب علموں کے باس بھا ری سامان تھا چنانچہ ایک بڑا بھاری صندوق انہوں نے میرے سریرر کھ دیا۔ میں نے وہ صندوق بڑی مشکل سے مدرسہ تک پہنچایا۔ جب مدرسہ پہنچے توانہیں معلوم ہوا کہ یہ طالب علم نہیں بلکہ ہمار استاد ہے تونہایت شر مندہ ہو گئے۔ یہاں تک کہ انہوں نے مدرسہ میں داخلہ لینے کاارادہ بھی ترک کیا۔ جب مجھے معلوم ہواتو میں نے انہیں تسلی دی اور انہیں مدرسہ میں داخل کروادیا۔ "22 گلاو تھی میں قیام کے دوران آپ مدرسہ میں مختلف کتابوں کا درس دیتے رہے۔اور اس کے ساتھ ہی مسجد میں بعد از نماز عشاء قر آن مجید کا درس بھی دیا کرتے جس میں مدرسہ کے طلباء اور عوام شریک ہوا کرتے۔ عوام وخواص آپ کے حلقہ درس سے مخطوظ ہونے لگے۔<sup>23</sup>

آخر کار ہندوستان سے واپس آئے اور اپنے مر شد مولانا حسین علی کے پاس میال والی گئے آپ کے مشورہ سے آپ نے درس قر آن شروع کرنے کا ارداہ کیا۔ 24 اپنے قصبہ پنج پیر میں ایک مدرسہ قائم کر کے اس میں درس قر آن کی ابتداء کی جو مدتوں چاتا رہا اور اب آپ کے صاحبزادے حضرت مولانا محمد طیب اسی فریضہ کو انجام دے رہے ہیں۔

ا تنى بے شار خدمات کے ساتھ آپ کی جو تصنیفی خدمات ہیں وہ بہت زیادہ ہیں۔ جن میں سے کچھ یہ ہیں؛

- 1- سمط الدرر في ربط الايات والسور وخلاصتها المختصر
  - 2- اللمعان من خلاصة سور القرآن (پتو)
    - 3- العرفان في اصول القرآن
    - 4- نيل السائرين في طبقات المفسرين
    - 5- البصائر للمتوسلين بأهل المقابر
    - 6- ضياء النورب حض البدع والفجور
      - 7- اصول السنة لردالبدعه
      - 8- الانتصارلسنة سيب الابرار
        - 9- انشاط من حيلة الاسقاط
    - 10- الرسالة البيضاء في مسئلة المعاء
- 11- الرسالة في ردماراج بينالناس من المصافحة بعد صلاة العيدين.

ان مطبوعہ کتب کے علاوہ دس بارہ کے قریب آپ کے غیر مطبوعہ کتب کے نسخہ جات بھی آپ کی لا کبریری میں موجود ہیں علوم اسلامیہ میں تحقیق کرنے والے محققین و محققات کے لئے یہ نادر موقع ہے کہ ان مطبوعہ وغیر مطبوعہ کتب پر مزید تحقیق کریں تاکہ خیبر پختو نخواہ کی اس زر خیز سر زمین کے افادات سے ملک کے باقی خطوں کے لوگوں کے ساتھ ساتھ قرب وجوار کے اسلامی ممالک بھی اس سے مستفید ہو جائیں۔

#### نتائج بحث

خیبر پختو نخوا کے علاء کی فقہی خدمات کا ایک جائزہ لینے کے بعدیہ نتیجہ اخذ کیا جاتا ہے کہ اس خطہ کے علاء، دین اسلام اور علوم اسلامیہ کی ہر طرح خدمت کرنے میں اگر سب سے آگے نہیں تو نہ سہی مگر کسی سے بہت پیچھے بھی نہیں۔ اور نہ دیگر اقوام سے بہت کم ہیں۔ نیزیہ بھی ثابت ہو تا ہے کہ ان علاء میں خداداد صلاحیت کوٹ کوٹ کر بھری ہوئی ہے۔ اور ان کی بہی تخلیقات (کتب) جس طرح عصر حاضر میں روشنی کے میناروں کا کام دیتی ہیں تو یہ بات پورے و ثوق سے کہی جاسکتی ہے کہ یہ مستقبل کے محققین اور تحقیق کاروں کے لیے بھی ایم ۔ فل اور پی۔ ایک ۔ ڈی کے ریسر چے مقالے مرتب کرنے کے عمل میں ایک قیمتی سر مارہ ثابت ہوں گی۔

#### حواله جات

- 1 ابوز هره شیخ "حیات امام ابو حنیفه "مترجم: غلام احمد حریری (پروفیسر)، طالع زامد بشیر پرنٹر زلا ہور، 1983، ص:17-18
- 2 محمد الخضري علامه (مرحوم)" تاريخ فقه اسلامي "مترجم: عبد السلام مولاناندوي، طبع زاہد بشير پرينٹر زلا ہور، سن ندارد، ص: 17-18
  - 3 ابوز هره شیخ "حیات امام ابو حنیفه "مترجم: غلام احمد حریری (پروفیسر)، ص 148
  - 5 شیر وانی حبیب الرحمان مولانا" امام ابو حنیفه ٌ أور ان کے ناقدین "طبع و سن ندارد، ص: 73۔
    - ف نفس مصدر
- 7 سيد بي بي ڈاکٹر "پشتوميں علم فقه کاسر مابيه" بي اي چڙي مقاله (غير مطبوعه) پشاور يونيور سڻي، ج1، ص:68
- 8 قادری محمد امیر شاه سید، "مشائخ سر حد" نثار آرٹ پریس لمیٹڈ، لاہور بار اول، 1972ء ج2، ص: 464
  - 9 نفس مصدر
  - <sup>10</sup> ہزاروی محمد صدیق" تعارف علماء اہل سنت" مکتبہ قادری لاہور، 1979ء، ص: 119–120

- 11 شیخ الحدیث مولانا محمد امین گل صاحب (راقم کے والد صاحب)، سے 15 جنوری 1988ء کو ہونے والی گفتگو کا خلاصہ
  - <sup>12</sup> بزاروی محمر صدیق" تعارف علاءاہل سنت" مکتبہ قادری لاہور،1979ء، ص: 121-122
- 13 قادری محمد امیر شاه سید " تذکره علاء و مشائخ سر حد"، نثار آرٹ پریس کمیٹڈ لاہور، بار اول 1972ء، ج2، ص:222–223
- 14 شیخ الحدیث حضرت مولانا محمد آمین گل صاحب (راقم کے والد صاحب) سے 51 جنوری 1988ء کو ہو نے والی گفتگو کا خلاصہ
  - <sup>15</sup> مجمد حمد الله حان مولانا" البصائر لهنكري التوسل بإهل المقابر "مطبوعه ،المكتبه الرحيميه بيثاور 1395 هـ مقدمه
    - 16 نفس مصدر
- 17 8 نومبر 1991ءاور 7 مارچ 1992ء کو مولانا محمد طیب ابن مولانا محمد طاہر پننج پیری صاحب کے ساتھ ملا قات کے دوران ہونے والی گفتگو کا خلاصہ۔ (اس زمانہ میں راقم گور نمنٹ کالج کو ٹھا کا پر نسیپل تھا کو ٹھا اور پننج پیر دونوں قصبے قریب قریب واقع ہیں اس لئے مجھ راقم کو پننج پیر جانے کا اتفاق ہوا کر تا تھا)
- 18 خان با دشاه مولانا "تسكين الخاطر تذكرة اعمال مر شدى مولانا محمد طاهر "مطبوعه نقوش پريس لا مهور، بلا سن طباعت ص:10
- 19 راقم کی مولانا محمد طیب ابن مولانا محمد طاہر پنج پیری صاحب کے ساتھ 8 نو مبر ، 1991ءاور 7 مارچ 1992ء 1992ء کو ہونے والی گفتگو کا خلاصہ
  - <sup>20</sup> نفس مصدر، ص: 14–15
- 21 خان باد شاه مولانا "تسكين الخاطر تذكرة اعمال مر شدى مولانا محمد طاهر "مطبوعه نقوش پريس، لا هور، بلا سن طباعت ص:14-
- 22 مجمد طیب مولانا ابن شیخ القران مولانا مجمد طاہر کے پاس موجود مولاناصاحب کی ذاتی ڈائری (قلمی) سے ماخوذ۔ ص: 16-17
  - 23 نفس مصدر، ص: 17
    - 24 نفس مصدر